



[www.oljan.fo](http://www.oljan.fo)

Jan Müller

06 - 04 - 2013

## Barentshavið goymir oljumilliardir

Oljuævintýrið í Barentshavinum er av álvara farið í gongd. Ómetaligar peningaupphæddir eru uppá spæl. Noreg hevur møguliga funnið eina nýggja peningamaskinu undir havsins botni skriva norskir oljumiðlar. Vit eru fullkomiliga vís í at finna olju, sigur Gro Haatvedt frá Statoil. "Seinastu árin er norska framleiðslan í Norðsjónum minkað, men nú kunnu okkara grannar fyri norðan hava funnið enn eina peningamaskinu undir havsins botni. Í hvussu er hava fleiri av oljufeløgnum almannakunngjørt ætlanir um at bora í minsta lagi 12 oljubrunnar í norska partinum av Barentshavinum. Tað verður mettt, at fundini í Barentshavinum goyma í minsta lagi seks milliardir tunnur av olju." Tað kann geva norska statinum 2000 mia. krónur. Feløgini, sum ætla at bora, eru m.a. Statoil, ENI og Lundin. Oljuútlitini í Barentshavinum eru ómetaliga spennandi sigur Jarand Rystad, sum er partnari í norsku ráðgevarafyrirkuni, Rystad Energy. Tað sama heldur Statoil, sum arbeiðir við at bora fyra brunnar komandi árin. "Vit eru heilt vís í, at vit raka við olju. Í Skrugard-kelduni nýtast vit ikki at finna nógv meira fyri at staðfesta, at hetta er lønandi, sigur Gro Haatvedt, sum er varaforseti fyri boringunum hjá Statoil í Norra, sambært Bloomberg News. Statoil fer at gera íløgur fyri meira enn 80 mia. kr. í ávikavist Skrugard- og Havis-fundunum. Harafrat hava norsku oljumyndugleikarir ætlanir um at loyva boringum í einum øki í tí syðra og eystara partinum av Barentshavinum í ár. Økið hevur verið afturlatið seinastu 40 árin orsakað av ósemju við Russland. Tað snúði seg um, hvar markið millum Russland og Norra skuldi vera í Barentshavinum, og sum varð loyst í 2010. Norsku oljumyndugleikarnir meta, at økið kann goyma 1.9 mia. tunnur av olju. Útlitini til nýggjar oljumilliardir skulu samanberast við tær 4000 milliardinir, sum longu eru í norska oljugrunninum.